

बुशफायर के संकट की सूचनाएँ तथा चेतावनियाँ



बुशफायर के दौरान, आपको अपनी सुरक्षा के लिए जानकारी प्राप्त करने के अनेक तरीकों हैं। यह आवश्यक है कि जानकारी के लिए केवल एक माध्यम पर भरोसा न किया जाये। हो सकता है कि आपातकाल में टैक्नोलॉजी काम न करे तो आप अपनी इन्द्रियों पर भरोसा रखते रहिए। बाहर आग के संकेतों को देखिए जिसमें धुँएँ की गंध भी शामिल है।

टेक्स्ट या फोन संदेश के भरोसे न रहिए। बुशफायर जल्दी से आरम्भ हो सकती है और घरों तथा जीवन के लिए मिनटों में खतरा बन सकती है। बुशफायर के आरम्भ होने से पहले ही जगह को छोड़ देना सबसे सुरक्षित विकल्प है।

बुशफायर से सतर्क करने के तीन स्तर होते हैं:

1. सलाह

परिवर्तनों की नवीनतम जानकारी के लिए आपको सामान्य सूचना।

2. खबरदार रहो और कार्यवाही करो

आग आपकी ओर बढ़ रही है।

स्थितियाँ बदल रही हैं और अब आपको अपने तथा अपने परिवार के जीवन को बचाने के लिए कार्यवाही करनी है।

3. आपातकालीन चेतावनी

आपको खतरा है और आपको तुरन्त कार्यवाही करनी चाहिए।

आप पर आग का गहरा असर होगा।

बुशफायर की चेतावनी हमेशा ऊपर दिए गए क्रम में नहीं दी जाती है। उदाहरण के लिए, हो सकता है पहली चेतावनी आपको खबरदार रहने तथा कार्यवाही करने की मिले।

अगर आपको बुशफायर की चेतावनी प्राप्त हुई है तो उसे आपको गम्भीरता से लेना चाहिए। अगर आप कोई कार्यवाही नहीं करते तो आप या आपके परिवार को हानि हो सकती है या जान जा सकती है।

अगर आपको संदेश समझ नहीं आ रहा है तो आप अपने रिश्तेदार, दोस्त या पड़ोसी से मदद लीजिए।

देखिए तथा चेतावनियों को सुनिए जो आपके सर्बब, शहर तथा आसपास के क्षेत्रों के लिए जारी की गई है।

संकट सूचनाओं तथा चेतावनियों को प्राप्त करने के लिए:

- अपने आपातकालीन रेडियो प्रसारण को- ABC स्थानीय रेडियो, विज्ञापन रेडियो तथा नियत सामुदायिक रेडियो को लगा कर रखिए।
- cfa.vic.gov.au या dse.vic.gov.au पर जाइए
- Sky News टेलिविज़न पर
- Victorian Bushfire Information Line को **1800 240 667** पर या National Relay Service के माध्यम से **1800 555 677** पर फोन करके
- सामाजिक मीडिया के आउटलेट्स twitter.com/CFA_updates तथा CFA Facebook पर
- CFA FireReady App को डाउनलोड कीजिए जो ज्यादातर 'स्मार्टफोनों' पर उपलब्ध है।



चित्र: आप CFA FireReady App पर चेतावनी और सलाह प्राप्त कर सकते हैं।

बुशफायर के संकट की सूचनाएँ तथा चेतावनियाँ

आपातकालीन समय में:

- रेडियो या टेलिविज़न पर चेतावनी संदेश से पहले हो सकता है आप Standard Emergency Warning Signal (SEWS) के नाम से जाने वाली आवाज़ सुनें।
- हो सकता है कि आपातकालीन टेलिफोन चेतावनी आपके मोबाइल तथा लैंडलाइन पर भेजी जाये, यह आपके बिल पाने के पते पर निर्भर करता है। इसका अर्थ है कि अगर आप शहर में रहते हैं और जब बुशफायर हो रही है उस समय आप ग्रामीण क्षेत्र में यात्रा कर रहे हैं तो आपको मोबाइल से चेतावनी नहीं मिलेगी। नवम्बर 2013 से यह चेतावनी स्थान पर आधारित सेवा में परिवर्तित हो जायेगी।

CFA ब्रिगेड साइरन:

- ब्रिगेड साइरन (छोटा) - एक 90-सैकिंड तक के सायरन का अर्थ है कि CFA ब्रिगेड के सदस्य नजदीक की आपातकालीन स्थिति को देख रहे हैं। इसके लिए समुदाय को कुछ नहीं करना होती।
- ब्रिगेड साइरन (लम्बा) - एक लम्बा 5- मिनट तक का चेतावनी सायरन समुदाय को बताता है कि स्थानीय क्षेत्र में अभी किसी आपातकालीन स्थिति का पता चला है तथा आपको संभावित खतरे के लिए अधिक जानकारी प्राप्त करनी चाहिए।

कुछ अतिरिक्त सहायक उपाय:

- अपने क्षेत्र का स्थानीय नक्शा अपने पास रखिए। आप नक्शे पर देख सकते हैं कि आग कहाँ लगी है।
- हो सकता है कि बिजली चली जाये तो इसलिए नवीनतम जानकारी सुनने के लिए बैटरी चालित रेडियो रखिए।
- अगर आप विक्टोरिया में से होकर यात्रा कर रहे हैं तो आपको स्थितियों की जाँच करते रहना होगा। अग्नि के खतरे वाले दिनों पर, बुशफायर की अधिक सम्भावना वाले क्षेत्रों में यात्रा के बारे में फिर से सोचिए।



चित्र: बैटरी से चलने वाला रेडियो